



گورنر KATHY HOCHUL

فوری ریلیز کے لیے: 3/4/2023

گورنر HOCHUL کی جانب سے ماہ اپریل کو بچوں سے زیادتی کی روک تھام کا مہینہ قرار دینے کا اعلان

انہوں آگاہی پھیلانے کے لیے آج رات، 3 اپریل کو، ریاست کے یادگار مقامات پر نیلی روشنیوں سے چراغاں کرنے کی ہدایات جاری کیں

ریاستی دفتر برائے خدماتِ اطفال و کنبہ جات کاغذی پھرکیاں زمین میں گاڑنے کی سالانہ تقریب کا اہتمام کرتا ہے اور روک تھام کے کلیدی پروگراموں کو اجاگر کرتا ہے

اعلامیہ بیان پڑھیں

گورنر Kathy Hochul نے آج ماہ اپریل کو ریاست نیو یارک میں بچوں سے زیادتی کی روک تھام کے مہینے کے طور پر تسلیم کرنے کے لیے ایک اعلامیہ جاری کیا ہے اور ہدایات جاری کی ہیں کہ اس مہینے کو منانے کے لیے ریاست کے 13 یادگاری مقامات پر آج رات 3 اپریل کو نیلی روشنیوں سے چراغاں کیا جائے۔ اس اعلان کے ساتھ ہی، ریاستی دفتر برائے خدماتِ اطفال و کنبہ جات نے رینسیلر شہر کے Huyck پارک میں 'کاغذی پھرکیاں گاڑنے' کی اپنی سالانہ تقریب کی میزبانی کی تاکہ بیداری پیدا کی جا سکے اور نیو یارک کے تمام مکینوں کو بچوں سے زیادتی اور بدسلوکی سے محفوظ رکھنے کے لیے اپنا کردار ادا کرنے کی ضرورت کو اجاگر کیا جا سکے۔

گورنر Hochul نے کہا، "تمام بچے نشوونما پانے کے لیے ایک پُر تپاک اور معاون ماحول کے مستحق ہیں جو بدسلوکی اور زیادتی سے پاک ہو۔ جب ہم بچوں کے ساتھ زیادتی کی روک تھام کا مہینہ شروع کر رہے ہیں، یہ ہمیں یاد دلاتا ہے کہ ہم سب پر لازم ہے کہ ہم نیو یارک کے بچوں کو محفوظ رکھنے کے لیے اپنا کردار ادا کریں۔ مل کر کام کرنے اور روک تھام کے لیے انسدادی پروگراموں میں سرمایہ کاری کر کے، ہم اس بات کو یقینی بنا سکتے ہیں کہ ہماری ریاست میں بچے اپنی پوری صلاحیتوں کو بروئے کار لائیں گے۔"

اس سال اس مہینے کا مرکزی خیال 'خاندان کی مضبوطی اور معاونت' ہے، جس میں اس بات پر روشنی ڈالی گئی ہے کہ کس طرح دفتر برائے خدماتِ اطفال و کنبہ جات (Office of Children and Family Services, OCFS) اور دیگر ریاستی ایجنسیوں نے اپنے علاقائی شراکت داروں کے ساتھ مل کر بچوں کی حفاظت اور خاندانوں کی ترقی میں مدد کے لیے شواہد پر مبنی نئی پہل کاریاں تیار کی ہیں۔ OCFS نے مہینے کو منانے کے لیے رینسیلر میں ایجنسی کے دفتر کے قریب کاغذی پھرکیاں لگائیں - جو کہ خوف اور صدمے سے پاک بچپن کی قومی علامت ہے۔

دفتر برائے خدماتِ اطفال و کنبہ جات کی قائم مقام کمشنر Suzanne Miles-Gustave نے کہا، "ہمارے نوجوان ہمارے علاقوں کے سب سے قیمتی، مگر کمزور، رکن ہیں۔ انہیں یہ محسوس کروانے کی ضرورت ہے کہ ان کے ساتھ پیار کیا جاتا ہے، ان کی حفاظت کی جاتی ہے، اور انہیں کبھی خوفزدہ ہونے کی ضرورت نہیں کہ انہیں تکلیف پہنچے گی، بہت سی صورتوں میں ان لوگوں کے ہاتھوں جن پر انہیں بھروسہ کرنا چاہیے۔ OCFS سمجھتا ہے کہ ہم محض اس مسئلے کے بے نقاب ہونے کے بعد زیادتی پر توجہ دے کر اسے حل نہیں کر سکتے۔ خاندانوں کو سماج پر مبنی، ثقافتی طور پر جوابدہ وسائل سے جوڑ کر، ہم اس امکان کو بڑھاتے ہیں کہ بچوں کی پرورش ایک محفوظ اور پرورش کرنے والے ماحول میں ہو جو تناؤ اور صدمے سے پاک ہو۔"

اعلامیہ جاری کرنے کے علاوہ، گورنر Hochul نے ہدایت دی ہے کہ بچوں کے ساتھ زیادتی کی روک تھام کے مہینے کو منانے کے لیے ریاست کے 13 مقامات اور عمارات کو روشن کیا جائے۔ آج رات، 3 اپریل کو جن یادگار مقامات اور عمارات پر چراغاں کیا جائے گا ان میں شامل ہیں:

- ون ورلڈ ٹریڈ سینٹر
- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- البانی انٹرنیشنل ایئرپورٹ گیٹ وے
- Penn - MTA LIRR سٹیشن پر ایسٹ اینڈ گیٹ وے
- ایری کینال پر فیئر پورٹ لفٹ برج
- مانتھیان ٹرین ہال

گورنر Hochul خاندان اور بچپن کی ایسی پہل کاریوں کی کفالت کرنا جاری رکھے ہوئے ہیں جو حفاظتی عوامل کو بڑھانے کے لیے بنائی گئی ہیں جو بچوں کے ساتھ زیادتی یا بدسلوکی کے خطرے کو کم کرتے ہیں۔ پچھلے سال، انہوں نے خاندانی مواقع کے مراکز کو کھولنے اور وسیع کرنے کے لیے \$12 ملین فراہم کیے تھے، جو علاقے یا اسکول پر مبنی معاون خدمات کے ذریعے بچوں کی مثبت پرورش اور خاندانی بہبود کو فروغ دیتے ہیں۔

بچوں کی بہبود کے نظام میں تعصب کو ختم کرنے کی کوشش میں OCFS نے ریاست نیو یارک کے لازمی رپورٹرز ٹریننگ پروگرام کو بھی اپ ڈیٹ کیا ہے، جس نے کئی دہائیوں سے سیاہ فام اور لاطینی برادری کو حد سے زیادہ متاثر کیا ہے۔ اس کوشش کا مقصد بچوں کے ساتھ زیادتی اور بدسلوکی جو خالصتاً نسل اور غربت کی بنیاد پر ہو، کے ریاست گیر سنٹرل رجسٹر کو کی جانے والی غیر ضروری کالوں کو کم کرنا اور بچوں اور خاندانوں پر اضافی صدمے سے بچنے کے لیے بچپن کے منفی تجربات کے اثرات کو بہتر طور پر سمجھنے میں لازمی رپورٹرز کی مدد کرنا تھا۔

OCFS نے Healthy Families NY کو بھی وسعت دی ہے، جو کہ ایک انتہائی، رضاکارانہ طور پر گھروں کے دورے کرنے کا پروگرام ہے جو نیویارک کی تمام 62 کاؤنٹیوں بشمول نیویارک سٹی کی پانچ بلدیات میں، بلامنافع کام کرنے والی سماجی تنظیموں کے ساتھ شراکت داری میں خاندانی خدمات پیش کرتا ہے۔

اس کے علاوہ، OCFS نے HEARS فیملی لائن قائم کی ہے، جو خاندانوں کو ایسے علاقائی وسائل سے جوڑنے کے لیے ڈیزائن کی گئی ہے جو رہائش، خوراک، نگہداشتِ صحت اور مزید بہت کچھ میں مدد فراہم کرتے ہیں۔ لائن نیویارک کے تمام شہریوں کے لیے دستیاب ہے اور (1-888-554-3277) HEARS (1-888-554-3277) پر صبح 8:30 بجے سے شام 4:30 بجے تک، پیر تا جمعہ، اور 12 زبانوں میں دستیاب ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)